

(ബി) 2013-ലെ തിരുവിതാംകൂർ ദേവസ്വം ഡയറിയിൽ ആശ്രാമം സബ് ഗ്രൂപ്പിന്റേതായി രേഖപ്പെടുത്തിയിരിക്കുന്ന ഫോൺ നമ്പരിലെ സേവനം സബ് ഗ്രൂപ്പിന് ലഭ്യമാകാതിരുന്നിട്ട് എത്ര നാളായി ; വിശദമാക്കുമോ ;

(സി) സബ്ഗ്രൂപ്പിന്റെ പേരിൽ തെറ്റായ ഫോൺ നമ്പർ ഡയറിയിൽ അച്ചടിച്ചുവരുന്നുണ്ടായ സാഹചര്യം എന്താണ് ;

(ഡി) സബ്ഗ്രൂപ്പിന് ടെലിഫോൺ അനുവദിച്ചിട്ടുണ്ടെങ്കിൽ വിശദാംശം അറിയിക്കുമോ ?

ഉത്തരം

(എ) ആശ്രാമം ക്ഷേത്രം

(ബി-ഡി) 2013-ലെ തിരുവിതാംകൂർ ദേവസ്വം ബോർഡ് ഡയറിയിൽ ആശ്രാമം സബ് ഗ്രൂപ്പിന്റേതായി രേഖപ്പെടുത്തിയിരിക്കുന്ന ടെലിഫോൺ നമ്പർ ഉപദേശക സമിതിയുടേതാണ്. ആയത് ഉപദേശക സമിതിയുടെ ഓഫീസ് റൂമിലും, ഓഫീസ് പ്രവർത്തന സമയത്തും മാത്രം ലഭ്യമാകുന്നതുമാണ്. ഈ ഫോണിന്റെ ഉപയോഗം സംബന്ധിച്ച് ബോർഡിന് യാതൊരു നിയന്ത്രണമില്ലാത്തതും സബ് ഗ്രൂപ്പിലേയ്ക്ക് ദേവസ്വം ബോർഡ് ടെലിഫോൺ അനുവദിച്ചിട്ടില്ലെന്നും ഉപദേശക സമിതിയുടെ ടെലിഫോൺ നമ്പർ എന്ന നിലയിലാണ് ഡയറിയിൽ പ്രസ്തുത നമ്പർ രേഖപ്പെടുത്തിയതെന്നും ആയത് തെറ്റായ നമ്പരല്ല എന്നും ദേവസ്വം ബോർഡ് അറിയിച്ചിട്ടുണ്ട്.

മാടായി തിരുവർക്കാട് കാവിൽ ക്ഷേത്രകലാ അക്കാദമി

115 (846) ശ്രീ. ടി. വി. രാജേഷ് : താഴെ കാണുന്ന ചോദ്യത്തിന് ആരോഗ്യവും കുടുംബക്ഷേമവും ദേവസ്വവും വകുപ്പുമന്ത്രി സദയം മറുപടി നൽകുമോ :

കണ്ണൂർ ജില്ലയിലെ മാടായി തിരുവർക്കാട് കാവിൽ ക്ഷേത്രകലാ അക്കാദമി സ്ഥാപിക്കുന്നതിനും കോഴ്സുകൾ ആരംഭിക്കുന്നതിനും ഭരണാനുമതി നൽകിയിട്ടുണ്ടോ ; ഇല്ലെങ്കിൽ ഇതിനുള്ള തടസ്സം എന്താണ് ; വിശദാംശം നൽകുമോ ?

ഉത്തരം

ക്ഷേത്ര കലാ അക്കാദമി സ്ഥാപിക്കുന്നതിനുവേണ്ടിയുള്ള മലബാർ ദേവസ്വം ബോർഡ് കമ്മീഷണറുടെ ശുപാർശ പരിശോധിച്ചുവരുന്നു.

പരമ്പരാഗത ജലസ്രോതസ്സുകൾ സംരക്ഷിക്കുന്നതിന് പദ്ധതി

116 (847) ശ്രീ. എം. ഉമ്മർ :

ശ്രീ. എൻ. എ. നെല്ലിക്കുന്ന് :

ശ്രീ. സി. മോയിൻകുട്ടി :

ശ്രീ. എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് ജല വിഭവ വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ പരമ്പരാഗത ജലസ്രോതസ്സുകളായ കുളങ്ങൾ, പൊതുകിണറുകൾ, തടാകങ്ങൾ, ഉറവകൾ എന്നിവ മാലിന്യ നിക്ഷേപ കേന്ദ്രങ്ങളായി മാറുന്നത് ശ്രദ്ധയിൽപ്പെട്ടിട്ടുണ്ടോ ;

(ബി) ഇതുമൂലം ഉണ്ടാകുന്ന ആരോഗ്യ പരിസ്ഥിതി പ്രശ്നങ്ങൾ ഗൗരവപൂർവ്വം പരിശോധിക്കുമോ ;

(സി) വരൾച്ച കണക്കിലെടുത്ത് പൊതുകിണറുകളും കുളങ്ങളും തടാകങ്ങളും ശുചീകരിച്ച് പുനരുദ്ധാരണ പ്രവർത്തനങ്ങൾ നടത്തി സംരക്ഷിക്കുന്നതിന് പൊതുജന തദ്ദേശഭരണസ്ഥാപന പങ്കാളിത്തത്തോടെയുള്ള പദ്ധതി ആവിഷ്കരിച്ച് നടപ്പാക്കുമോ ?

ഉത്തരം

(എ) സംസ്ഥാനത്തെ ജലസ്രോതസ്സുകളിൽ ഗാർഹിക മാലിന്യങ്ങളും സ്വീവേജ് മാലിന്യവും ഓടകളിലൂടെയും മറ്റും എത്തിച്ചേരുന്നതായി ശ്രദ്ധയിൽപ്പെട്ടിട്ടുണ്ട്.

(ബി) ഇതുമൂലം ഉണ്ടാകാവുന്ന ആരോഗ്യ പരിസ്ഥിതി പ്രശ്നങ്ങൾ തടയുന്നതിനായി മലിനീകരണത്തിന് കാരണമാകുന്ന സ്ഥാപനങ്ങൾ ഉണ്ടെന്ന് ശ്രദ്ധയിൽപ്പെടുമ്പോൾ അവർക്ക് വേണ്ടുന്ന നിർദ്ദേശങ്ങൾ നൽകുകയും വേണ്ടുന്ന തുടർ നടപടികൾ സ്വീകരിക്കുകയും ഇതുസംബന്ധിച്ചുള്ള വിവരങ്ങൾ ബന്ധപ്പെട്ട തദ്ദേശസ്വയംഭരണ സ്ഥാപനങ്ങളെ അറിയിക്കുകയും ചെയ്യുന്നു. ഗാർഹിക മാലിന്യങ്ങളും സ്വീവേജ് മാലിന്യവും മൂലമുള്ള പരിസ്ഥിതി പ്രശ്നങ്ങൾ തടയുന്നതിനായി എല്ലാ വീടുകളിലും ശാസ്ത്രീയമായ സെപ്റ്റിക് ടാങ്ക്-സോക്പിറ്റ് സംവിധാനം ഏർപ്പെടുത്തുന്നത് ഉചിതമാണ്. ഇത് സംബന്ധിച്ച് തദ്ദേശസ്വയംഭരണ സ്ഥാപനങ്ങൾക്ക് ആവശ്യമായ നടപടി കൈക്കൊള്ളാവുന്നതാണ്.

(സി) ഇത്തരം പദ്ധതി നടപ്പാക്കുന്ന കാര്യം പരിഗണിക്കാവുന്നതാണ്.

വികസന പദ്ധതികൾ

117 (848) ശ്രീ. എ. എം. ആരിഫ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ :

(എ) ഈ സർക്കാരിന്റെ കാലത്ത് ജലവിഭവ വകുപ്പ് എന്താക്കെ വികസന പദ്ധതികളാണ് അരുർ മണ്ഡലത്തിൽ നടപ്പിലാക്കുവാൻ തീരുമാനിച്ചിട്ടുള്ളത് ;

(ബി) ഓരോ പദ്ധതിക്കും എത്ര തുകയാണ് വകയിരുത്തിയിട്ടുള്ളത് ;

(സി) പ്രസ്തുത പദ്ധതികളുടെ ഭരണാനുമതി ലഭ്യമായിട്ടുണ്ടോ ; എങ്കിൽ പകർപ്പ് ലഭ്യമാക്കുമോ ;

(ഡി) പ്രസ്തുത പദ്ധതികൾ എന്നേക്ക് പൂർത്തിയാക്കുവാനാണ് ഉദ്ദേശിക്കുന്നത് ; വ്യക്തമാക്കുമോ ?